

Ngaahi 'Ekitivitī

'o e Ha'u, 'o Muimui 'Iate Aú

Ma'á e efiāfi 'i 'apí pe ako folofolá—pe ke ma'u pē ha fiefia!



26 Fēpueli-3 Mā'asi

Ngaahi Tempale Pepá

KI HE 2 NĪFAI 11-19

Na'e ako'i 'e 'Īsaia ko e ngaahi tempalé ko ha ngaahi feitu'u makehe ia 'oku tau ako ai fekau'aki mo e Tamai Hēvaní mo Sīsū Kalaisi (vakai, 2 Nīfai 12:3). Fa'u ha'o tempale pē 'a'au! Pelu tolu ha la'ipepa. Kosí'i 'a e ngata'anga 'e taha ki ha fo'i tapatolu. Folahi hake 'a e la'ipepá pea tā koe 'i lotomālie.

Ma'á e fānau iiki angé: Sio fakataha ki ha fakatātā 'o ha tempale. Talanoa fekau'aki mo e founa te ke lava ai 'o ongo'i 'a e 'ofá 'i he fale 'o e 'Otuá 'o hangē pē ko ia 'i homou 'apí.

4-10 Mā'asi

Hiva'i 'o e Ngaahi Fakamo'oni

KI HE 2 NĪFAI 20-25

Na'e vahevahe 'e 'Īsaia 'ene fakamo'oni kia Sīsū Kalaisi. Na'á ne pehē ko Sīsū 'a hono mālohí mo 'ene hiva (vakai, 2 Nīfai 22:2). Ko e hā ha ngaahi hiva fekau'aki mo Sīsū 'okú ke sai'ia ai? Talanoa fekau'aki mo e 'uhinga 'okú ke 'ofa ai 'iate kinautolú. Hili iá pea hiva'i fakataha kinautolu!

Ma'á e fānau iiki angé: Hiva'i fakataha 'a e "Talamai 'a e Ngaahi Talanoa 'o Sīsū" (*Tohi Hiva 'a e Fānau*, 36). 'Ai ke puke hake 'e ho'o fānau ha fakatātā 'o Sīsū 'i he taimi kotoa pē 'okú Ne 'asi ai 'i he fo'i hiva.



11-17 Mā'asi

Taimi Talanoa 'Otu Lea ki he 'Otu Leá

KI HE 2 NĪFAI 26-30

'Okú tokoni'i kinautolu 'e he Tamai Hēvaní ke tau ako 'i he "'otu lea ki he 'otu lea," pe ha me'a sí'i 'i he taimi takitaha (2 Nīfai 28:30). Talanoa'i fakataha ha talanoa manakoa 'i he folofolá, 'o fakahoko 'i ha fo'i laine 'e taha 'i he taimi! 'E taufetongi 'a e tokotaha kotoa 'i hono lea 'aki ha sētesi 'e taha 'o e talanoá kae 'oua kuo 'osi 'a e talanoá.

Ma'á e fānau iiki angé: 'Okú tokoni'i kinautolu 'e he Tamai Hēvaní ke tau ako fekau'aki mo Sīsū Kalaisi. 'Alu ki he peesi 48 pea taufetongi 'i hono valivali ha kongá 'e taha 'o e fakatātā 'i he taimi 'e taha.

NGAHI TĀ FAKATĀTĀ 'A KATY DOCKRILL

18-24 Mā'asi

Ngaahi Sitepu ke Muimui 'ia Sīsú

KI HE 2 NĪFAI 31-33

Na'e ako'i 'e Nīfai 'oku tau muimui 'ia Sīsū Kalaisi 'i he taimi 'oku tau tui ai kiate Iá, fakatomala, papitaiso, ma'u 'a e me'afooki 'o e Laumālie Mā'oni'oní, pea kātaki ki he ngata'angá (vakai, 2 Nīfai 31). Hiki 'a e sitepu takitaha 'i ha la'ipepa kehekehe, pea folahi kinautolu 'i he falikí. 'E kuikui ha toko taha pea lau ki he 10 kae tu'u 'a e tokotaha kotoa pē 'i ha la'ipepa. 'E lea 'aki leva 'e he tokotaha na'e lau ha taha 'o e ngaahi sitepu ke muimui ai kia Sīsú. Ko e tokotaha 'i he la'ipepa ko iá 'e lau hokó.

Ma'á e fānau iiki angé:

'I he taimi 'oku tau tui ai kia Sīsū Kalaisi, 'oku tau muimui ai ki He'ene folofolá. Fa'u ha laine pea lue takai holo. Ko e tokotaha 'i mu'á 'a e takí. 'E fakatatau 'a e tokotaha kotoa pē ki he founa lue 'a e takí. Taufetongi 'i he hono takí!



25-31 Mā'asi

Ko e Ngaahi Lile 'o e Toetu'ú

KI HE TOETU'Ú

Koe'uhí ko Sīsū Kalaisi, te tau toe mo'ui hili 'etau maté (vakai, 'Alamā 40:22-25). Ngaahi 'a e fakamea'a 'o e ngaahi lile 'o e Toetu'ú 'i he peesi 17. Fokotu'u ho'o ngaahi matala'i lilé 'i ha feitu'u 'e lava ke sio ki ai ho fāmilí ke tokoni ke ke manatua 'a e Fakamo'uí 'i he uiké ni.

Ma'á e fānau iiki angé:

Laukonga fekau'aki mo e Toetu'ú 'i he peesi 46. 'Ai ho'o fānau ke nau tuhu ki he fakatātā takitaha 'o Sīsú lolotonga ho'o laukongá.